



പതിനാലാം കേരള നിയമസഭ

**ലോക്കൽ ഫണ്ട് അക്കൗണ്ട്സ് കമ്മിറ്റി
(2019-2021)**

**അറുപത്തിയെട്ടാമത് റിപ്പോർട്ട്
(2021 ജനുവരി മാസം 13-ാം തീയതി സഭയിൽ സമർപ്പിച്ചത്)**

**[സമിതി (2016-2019) യുടെ മൂന്നാമത് റിപ്പോർട്ടിന്മേലുള്ള
ആക്ഷൻടേക്കൺ റിപ്പോർട്ട്]**

**കേരള നിയമസഭാ സെക്രട്ടേറിയറ്റ്
തിരുവനന്തപുരം
2021**

പതിനാലാം കേരള നിയമസഭ

**ലോക്കൽ ഫണ്ട് അക്കൗണ്ട്സ് കമ്മിറ്റി
(2019-2021)**

**അറുപത്തിയെട്ടാമത് റിപ്പോർട്ട്
(2021 ജനുവരി മാസം 13-ാം തീയതി സഭയിൽ സമർപ്പിച്ചത്)**

**[സമിതി (2016-2019)യുടെ മൂന്നാമത് റിപ്പോർട്ടിന്മേലുള്ള
ആക്ഷൻടേക്കൺ റിപ്പോർട്ട്]**

ഉള്ളടക്കം

	പേജ്
സമിതിയുടെ ഘടന	: v
മുഖവുര	: vii
റിപ്പോർട്ട്	: I
അനുബന്ധം	
പ്രധാനപ്പെട്ട നിഗമനങ്ങളും/തുടർ ശിപാർശകളും	: 10

**ലോക്കൽ ഫണ്ട് അക്കൗണ്ട്സ് കമ്മിറ്റി
(2019-21)**

ഘടന

അദ്ധ്യക്ഷൻ

ശ്രീ. കെ. സുരേഷ് കുറുപ്പ്

അംഗങ്ങൾ

ശ്രീ. കെ.വി. അബ്ദുൾ ഖാദർ

ശ്രീ. ടി.എ. അഹമ്മദ് കബീർ

ശ്രീ. അനിൽ അക്കര

ശ്രീമതി ഇ.എസ്. ബിജിമോൾ

ശ്രീ. വി.കെ.സി. മമ്മത് കോയ

ഡോ. എം.കെ. മുനീർ

ശ്രീ. പി.ടി. തോമസ്

*ശ്രീ. തോമസ് ചാണ്ടി

ശ്രീ. കെ.വി. വിജയദാസ്

**ശ്രീ. എൻ. വിജയൻപിള്ള

നിയമസഭാ സെക്രട്ടേറിയറ്റ്

ശ്രീ. എസ്.വി. ഉണ്ണികൃഷ്ണൻ നായർ, സെക്രട്ടറി

ശ്രീ. ത്രിദീപ്. കെ.ജി, ജോയിന്റ് സെക്രട്ടറി

ശ്രീമതി. എ.വി.ജോസഫൈൻ, ഡെപ്യൂട്ടി സെക്രട്ടറി

ശ്രീ. ജയകുമാർ. ജി, അണ്ടർ സെക്രട്ടറി

* 2019 ഡിസംബർ മാസം 20-ാം തീയതി നിര്യാതനായി

**2020 മാർച്ച് മാസം 08-ാം തീയതി നിര്യാതനായി

മുഖവുര

ലോക്കൽ ഫണ്ട് അക്കൗണ്ട്സ് കമ്മിറ്റിയുടെ അദ്ധ്യക്ഷനായ ഞാൻ, സമിതിയുടെ നിയോഗാനുസരണം സമിതി (2019-21) യുടെ 68-ാമത് റിപ്പോർട്ട് സമർപ്പിക്കുന്നു.

ലോക്കൽ ഫണ്ട് അക്കൗണ്ട്സ് കമ്മിറ്റി (2016-19)യുടെ മൂന്നാമത് റിപ്പോർട്ടിലെ (കംപ്ലോളർ ആന്റ് ഓഡിറ്റർ ജനറൽ ഓഫ് ഇന്ത്യയുടെ തദ്ദേശസ്വയംഭരണ സ്ഥാപനങ്ങളെ സംബന്ധിച്ച 2009-2010 വർഷത്തെ ഓഡിറ്റ് റിപ്പോർട്ടിലെ 4.6, 4.7, 4.9 എന്നീ ഖണ്ഡികകളുടെ അടിസ്ഥാനത്തിൽ തയ്യാറാക്കിയത്) ശിപാർശകളിന്മേൽ സർക്കാർ സ്വീകരിച്ച നടപടികൾ അടിസ്ഥാനമാക്കി തയ്യാറാക്കിയിട്ടുള്ളതാണ് ഈ റിപ്പോർട്ട്.

2020 ഒക്ടോബർ മാസം 14-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

ശിപാർശ ഖണ്ഡികകളിന്മേലുള്ള സർക്കാർ നടപടികളുടെ പരിശോധനാവേളയിൽ സമിതിക്ക് ആവശ്യമായ സഹായങ്ങൾ നൽകിയ അക്കൗണ്ട്സ് ജനറൽ(ഓഡിറ്റ്)-നോട് സമിതിക്കുള്ള നന്ദി രേഖപ്പെടുത്തുന്നു.

തിരുവനന്തപുരം,
2020 ജനുവരി 13

കെ. സുരേഷ് കുറുപ്പ്,
അദ്ധ്യക്ഷൻ,
ലോക്കൽ ഫണ്ട് അക്കൗണ്ട്സ് കമ്മിറ്റി.

റിപ്പോർട്ട്

അദ്ധ്യായം - I

1.1 ലോക്കൽ ഫണ്ട് അക്കൗണ്ട്സ് കമ്മിറ്റി (2016-19)യുടെ 3-ാമത് റിപ്പോർട്ടിലെ (കമ്പ്ട്രോളർ ആന്റ് ഓഡിറ്റർ ജനറൽ ഓഫ് ഇന്ത്യയുടെ തദ്ദേശസ്വയംഭരണ സ്ഥാപനങ്ങളെ സംബന്ധിച്ച 2009-10 വർഷത്തെ ഓഡിറ്റ് റിപ്പോർട്ടിലെ 4.6, 4.7, 4.9 എന്നീ ഖണ്ഡികകളുടെ അടിസ്ഥാനത്തിൽ തയ്യാറാക്കിയത്) ശിപാർശകളിന്മേൽ സർക്കാർ സ്വീകരിച്ച നടപടികൾപ്പെട്ടതാണ് ഈ റിപ്പോർട്ട്.

1.2 ലോക്കൽ ഫണ്ട് അക്കൗണ്ട്സ് കമ്മിറ്റി (2016-19)യുടെ 3-ാമത് റിപ്പോർട്ട് 2016 ഒക്ടോബർ മാസം 20-ാം തീയതി സഭയിൽ സമർപ്പിച്ച റിപ്പോർട്ടിൽ ആകെ 5 ശിപാർശകളാണ് ഉണ്ടായിരുന്നത്. പ്രസ്തുത ശിപാർശകളിന്മേൽ സ്വീകരിച്ച നടപടി സംബന്ധിച്ച സർക്കാർ മറുപടി 16.01.2019-ലെ യോഗത്തിൽ സമിതി പരിഗണിക്കുകയുണ്ടായി.

1.3 റിപ്പോർട്ടിലെ ശിപാർശ ഖണ്ഡിക 34 ന്മേൽ ലഭിച്ച മറുപടി തൃപ്തികരമല്ലാത്തതിനാൽ ആയത് സംബന്ധിച്ച് സമിതി അധികവിവരം ആരാഞ്ഞു.

1.4 സമിതി റിപ്പോർട്ടിലെ ശിപാർശ, ശിപാർശയിന്മേൽ സർക്കാർ സ്വീകരിച്ച നടപടി തുടർശിപാർശ എന്നിവ അദ്ധ്യായം-II-ൽ ചേർത്തിരിക്കുന്നു.

1.5 സർക്കാരിൽ നിന്നു ലഭിച്ച മറുപടിയുടെ അടിസ്ഥാനത്തിൽ അനന്തര നടപടി സ്വീകരിക്കേണ്ടതില്ല എന്നു തീരുമാനിച്ച ശിപാർശകളും സർക്കാർ മറുപടിയും അദ്ധ്യായം-III-ൽ ഉൾക്കൊള്ളിച്ചിരിക്കുന്നു.

അദ്ധ്യായം - II

2.1 സമിതി ശിപാർശയും സർക്കാർ സ്വീകരിച്ച നടപടിയും ശിപാർശയിന്മേലുള്ള മറുപടി തൃപ്തികരമല്ലാത്തതിനാൽ സമിതി ആരാഞ്ഞ അധികവിവരവും തുടർശിപാർശയും.

ഖണ്ഡിക നമ്പർ 34

ശിപാർശ

2.1.1 ഖരമാലിന്യ സംസ്കരണ പദ്ധതിയുടെ ആദ്യഘട്ടത്തിലെ അനിവാര്യ പ്രവൃത്തികളായിരുന്ന മാലിന്യ ശേഖരണം, കമ്പോസ്റ്റ് പ്ലാന്റ് നിർമ്മാണം, ഭൂമി നികത്തൽ എന്നിവ നടപ്പിലാക്കുന്നതിൽ വീഴ്ച വരുത്തിയെന്ന് സമിതി വിലയിരുത്തുന്നു. വാഹനങ്ങൾ പാർക്കു ചെയ്യുവാൻ ആവശ്യമായ സ്ഥലത്തിന്റെ ലഭ്യത ഉറപ്പു വരുത്താതെ ₹1.11 കോടി ചെലവഴിച്ച് 57 മുച്ചുകു ഓട്ടോ, ടിപ്പർ വാഹനങ്ങൾ ഒരുമിച്ചു വാങ്ങിയതും ആയത് വർഷങ്ങളോളം വിതരണക്കാരന്റെ യാർഡിൽ നിഷ്ഠിയമായി സൂക്ഷിച്ച് ഉപയോഗശൂന്യമാക്കിയതും കൊല്ലം മുനിസിപ്പൽ കോർപ്പറേഷന്റെ ഭാഗത്തു നിന്നുള്ള ഗുരുതര വീഴ്ചയാണെന്ന് സമിതി അഭിപ്രായപ്പെടുന്നു. പ്രസ്തുത നഷ്ടത്തിന് ഉത്തരവാദികളായവർക്കെതിരെ കർശന നടപടി സ്വീകരിച്ച് റിപ്പോർട്ട് നൽകണമെന്ന് സമിതി ശിപാർശ ചെയ്യുന്നു.

സർക്കാർ സ്വീകരിച്ച നടപടി

2.1.2 കരിപ്പഴ മാലിന്യ സംസ്കരണശാല, മലിനജല സംസ്കരണശാല എന്നീ പദ്ധതികളുടെ നിർമ്മാണ പ്രവർത്തനങ്ങൾ സ്കാനോവസ്ഥയിലാകാനുള്ള പ്രധാന കാരണം പൊതുജനരോഷം മൂലമുള്ള സമരപരിപാടികൾ ആയിരുന്നു. ടി പ്ലാന്റിന്റെ നിർമ്മാണ പ്രവർത്തനങ്ങളുമായി ബന്ധപ്പെട്ട് പൊതുജനങ്ങളുടെ രോഷം തടസ്സമാകുമെന്ന് മുൻകൂട്ടി കാണാൻ കഴിഞ്ഞിരുന്നുവെങ്കിൽ ടി വാഹനങ്ങൾ വാങ്ങുന്നതിനുള്ള നടപടികളുമായി കോർപ്പറേഷൻ മുന്നോട്ട് പോകുമായിരുന്നില്ല. ടി വാഹനങ്ങൾ ഉപയോഗിച്ച് വീട് വീടാന്തരം കുടുംബശ്രീ യൂണിറ്റുകളെ പ്രയോജനപ്പെടുത്തി മാലിന്യം ശേഖരിച്ച് ടി സ്ഥലത്ത് സംസ്കരണത്തിനായി നിക്ഷേപിച്ചപ്പോൾ ടി പ്രദേശത്ത് ജനങ്ങൾ സംഘടിച്ച് തടയുകയുണ്ടായി. കോർപ്പറേഷൻ തുടർനടപടികളുമായി മുന്നോട്ട്

പോകുന്നതിന്, ബഹു. ഹൈക്കോടതിയെ സമീപിച്ച് പോലീസ് സംരക്ഷണത്തിന് വേണ്ടി കേസ് ഫയൽ ചെയ്തെങ്കിലും പോലീസ് സംരക്ഷണം വേണ്ട രീതിയിൽ ലഭിക്കുകയുണ്ടായില്ല. പ്രസ്തുത പ്ലാന്റ് പ്രവർത്തിപ്പിക്കുന്നതിനു വേണ്ടി കോർപ്പറേഷൻ സർക്കാർ തലത്തിൽ ഇടപെട്ട് ബഹു. നഗരകാര്യ വകുപ്പ് മന്ത്രി, തൊഴിൽ വകുപ്പ് മന്ത്രി എന്നിവരുടെ നേതൃത്വത്തിൽ ചർച്ച നടത്തിയെങ്കിലും ഇപ്പോഴും പ്രശ്നം പരിഹരിക്കാൻ കഴിയാതെ പ്ലാന്റ് പ്രവർത്തനരഹിതമായ സ്ഥിതിയിലാണ്.

2.1.3 പ്രസ്തുത സാഹചര്യത്തിലാണ് ടി വാഹനങ്ങൾ നിഷ്ഠിതമായി കിടക്കാൻ ഇട വന്നത്. മാലിന്യ സംസ്കരണ പദ്ധതിയുടെ നിർവ്വഹണ ഉദ്യോഗസ്ഥൻ കെ.എസ്.യു.ഡി.പി. ആണ്. കെ.എസ്.യു.ഡി.പി. വിഭാവനം ചെയ്ത പദ്ധതിയിന്മേൽ നയപരമായ തീരുമാനം മാത്രമാണ് കോർപ്പറേഷൻ ഭരണസമിതി സ്വീകരിച്ചിട്ടുള്ളത്. കോർപ്പറേഷൻ ഭാഗത്തെ വീഴ്ചയോ അനാസ്ഥയോ കൊണ്ടല്ല വാഹനങ്ങൾ നിഷ്ഠിതമായി കിടക്കാൻ ഇടയായത് എന്ന ബോധിപ്പിക്കുന്നു. ധനകാര്യ പരിശോധനാ വിഭാഗം കൊല്ലം കോർപ്പറേഷൻ, കെ.എസ്.യു.ഡി.പി. ഓഫീസ് എന്നിവിടങ്ങളിൽ നടത്തിയ പരിശോധനയുടെ അടിസ്ഥാനത്തിൽ പരിശോധനാ റിപ്പോർട്ട് കോർപ്പറേഷനിൽ ലഭ്യമാക്കുകയും പ്രസ്തുത റിപ്പോർട്ടിലെ പരാമർശങ്ങളിന്മേൽ മുൻ മേയർ, മുൻ സെക്രട്ടറി എന്നിവരുടെ വിശദീകരണം ലഭ്യമാക്കി കോർപ്പറേഷൻ സെക്രട്ടറിയുടെ റിപ്പോർട്ട് സഹിതം സർക്കാരിന്റെ പരിഗണനയ്ക്കായി സമർപ്പിക്കാൻ ആവശ്യപ്പെടുകയും ചെയ്തിട്ടുണ്ട്. ഈ വിഷയത്തിൽ ത.സ്വ.ഭ.വ (എ.ബി) വകുപ്പിൽ തുടർനടപടികൾ സ്വീകരിച്ചുവരുന്നുണ്ട്.

2.1.4 ധനകാര്യ പരിശോധനാ റിപ്പോർട്ടിൽ പരാമർശിച്ചിരിക്കുന്നത് ഖരമാലിന്യ സംസ്കരണ പ്ലാന്റിലായി വാങ്ങിയ 57 ഓട്ടോ ടിപ്പറുകളിൽ 20 എണ്ണം കുടുംബശ്രീയ്ക്ക് അനുവദിച്ചു നൽകിയിട്ടുണ്ടെന്നാണ്. എന്നാൽ പ്രസ്തുത റിപ്പോർട്ടിലെ ശിപാർശ 2 പ്രകാരം 57 ഓട്ടോ ടിപ്പറുകളും ലേലം ചെയ്യാനുള്ള നടപടി സ്വീകരിക്കണമെന്ന് ആവശ്യപ്പെട്ടിട്ടുണ്ട്. ആയതു പ്രകാരം ഇക്കാര്യത്തിൽ കൂടുതൽ വ്യക്തത വരുത്തുന്നതിനായി തദ്ദേശസ്വയംഭരണ (എ.ബി) വകുപ്പ്, ധനകാര്യ വകുപ്പിന് എബി2/564/2015-തസ്വഭവ, തീയതി 25.10.2017 നമ്പർ പ്രകാരം അനുദ്യോഗിക കറിപ്പ് നൽകിയിട്ടുണ്ടെങ്കിലും മറുപടി ഇതുവരെ ലഭ്യമായിട്ടില്ല.

2.1.5 ഈ വിഷയത്തെ സംബന്ധിച്ച് വിജിലൻസ് & ആന്റി കറപ്ഷൻ ബ്യൂറോ, കൊല്ലം കേസ് രജിസ്റ്റർ ചെയ്ത് അന്വേഷണം നടത്തിവരുന്നുണ്ട്. അന്വേഷണത്തിന്റെ ഭാഗമായി ബന്ധപ്പെട്ട ഫയലുകൾ വിജിലൻസിന്റെ കസ്റ്റഡിയിൽ ആയതിനാൽ നഗരസഭയ്ക്ക് തുടർനടപടികളൊന്നും സ്വീകരിക്കാൻ സാധിച്ചിട്ടില്ലായെന്ന വിവരവും അറിയിച്ചുകൊള്ളുന്നു.

തുടർശിപാർശ

2.1.6 പ്രസ്തുത വിഷയം സംബന്ധിച്ച് വിജിലൻസ് ആന്റ് ആന്റി കറപ്ഷൻ ബ്യൂറോയിൽ രജിസ്റ്റർ ചെയ്തിരിക്കുന്ന കേസ് സംബന്ധിച്ച വിശദാംശങ്ങളും ഒരമിച്ച് വാങ്ങിയ 57 വാഹനങ്ങളിൽ കുടുംബശ്രീയ്ക്ക് കൈമാറിയ 20 വാഹനങ്ങളൊഴിച്ച് മറ്റ് വാഹനങ്ങളുടെ വിശദാംശങ്ങളും സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശിപാർശ ചെയ്യുന്നു.

അനുബന്ധം-III

3.1 സർക്കാരിൽ നിന്ന് ലഭിച്ച മറുപടിയുടെ അടിസ്ഥാനത്തിൽ അനന്തര നടപടി തുടരേണ്ടതില്ല എന്നു തീരുമാനിച്ച ശിപാർശകളും അവയ്ക്ക് ലഭിച്ച മറുപടികളും.

ഖണ്ഡിക 11, 12

ശിപാർശ

3.1.1 സ്വയം തൊഴിൽ സംരംഭ യൂണിറ്റുകൾക്ക് തൊഴിൽ നൈപുണ്യത്തിന് മതിയായ പരിശീലനം ലഭ്യമാക്കുന്നതിനും പ്രസ്തുത സംരംഭങ്ങളുടെ പ്രവർത്തനം ഓരോ ഘട്ടത്തിലും വിലയിരുത്തി മാർഗ്ഗനിർദ്ദേശങ്ങൾ നൽകി പദ്ധതികൾ വിജയിപ്പിക്കുന്നതിനും നഗരസഭകൾ നടപടി സ്വീകരിക്കണമെന്ന് സമിതി നിർദ്ദേശിക്കുന്നു.

3.1.2 കൊല്ലം നഗരസഭയിലെ, പ്രവർത്തനം നിലച്ച ഡി.ഡബ്ല്യൂ.സി.യു.എ. യൂണിറ്റുകളെ പുനരുജ്ജീവിപ്പിക്കുന്നതിനും പദ്ധതികളുടെ നടത്തിപ്പിനും നിരീക്ഷണത്തിനും കൃത്യമായ സംവിധാനം ഏർപ്പെടുത്തുന്നതിനും നടപടി സ്വീകരിച്ച് റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

സർക്കാർ സ്വീകരിച്ച നടപടി

3.1.3 ലാഭകരമായ സ്വയംതൊഴിൽ സംരംഭങ്ങൾ കെട്ടിപ്പടുക്കുന്നതിനായി സാമ്പത്തിക സഹായം നൽകിയതിൽ 21 യൂണിറ്റുകൾ നിലവിൽ പ്രവർത്തിക്കുന്നുണ്ട്.

3.1.4 ലോൺ തിരിച്ചടയ്ക്കാത്ത യൂണിറ്റുകൾക്കെതിരെ റവന്യൂ റിക്കവറി നടപടി ആരംഭിക്കുന്നതിനു മുൻപ് യൂണിറ്റിംഗങ്ങളെ വിളിച്ചുകൂട്ടി പ്രവർത്തനം ആരംഭിക്കുന്നതിന് വേണ്ടി നിർദ്ദേശം നൽകിയതിന്റെ അടിസ്ഥാനത്തിൽ യൂണിറ്റുകൾ പ്രവർത്തനം ആരംഭിക്കുകയും ചെയ്തു. തിരിച്ചടയ്ക്കാനുള്ള തുകയുടെ പരിശു ക്കുവാനുണ്ടായതിനാൽ ലോൺ തുക തിരിച്ചടവ് ആർ.ആർ. നടപടികളിൽ നിന്നും ഒഴിവാക്കുകയും ചെയ്തു. 51 യൂണിറ്റുകൾ നിലവിൽ പ്രവർത്തിച്ചുവരുന്നു.

3.1.5 സുനാമി ദുരന്തത്തിൽപ്പെട്ട കുടുംബങ്ങൾ വിവിധ സ്ഥലങ്ങളിൽ മാറി താമസിച്ചതിനാലും കോർപ്പറേഷൻ പരിധി വിട്ടുപോയതിനാലും 6 യൂണിറ്റുകൾക്ക് പ്രവർത്തിക്കാൻ സാധിക്കുന്നില്ല.

3.1.6 പ്രവർത്തനം നിലച്ചുപോയ 41 യൂണിറ്റുകളെ വിളിച്ചുകൂട്ടി അവരുടെ പ്രശ്നങ്ങൾ ചർച്ച ചെയ്ത് ആവശ്യമായ പിന്തുണയും സഹായങ്ങളും നൽകി, പിരിഞ്ഞുപോയവരെയും മരണപ്പെട്ടവരെയും ഒഴിവാക്കി എസ്.ജെ.എസ്.ആർ.വൈ.-യുടെ പുതിയ മാർഗ്ഗനിർദ്ദേശമനുസരിച്ച് 5 പേരെ ഉൾപ്പെടുത്തി യൂണിറ്റുകൾ പ്രവർത്തിച്ചുവരുന്നു.

3.1.7 യൂണിറ്റ് ആരംഭിക്കുന്നതിന് മുൻപും യൂണിറ്റ് ആരംഭിച്ചശേഷവും പരിശീലനം നൽകുക, യൂണിറ്റ് ആരംഭിക്കുന്നതിനു മുൻപ് (Pre-GOT-ജനറൽ ഓറിയന്റേഷൻ ട്രെയിനിങ്) തൊഴിൽ വൈദഗ്ദ്ധ്യ പരിശീലനവും സംരംഭകത്വ വികസന പരിശീലനവും നൽകുക, യൂണിറ്റ് പ്രവർത്തനം ആരംഭിക്കുന്ന സമയത്ത് വരവ് ചെലവ് കണക്കുകൾ

എഴുതി സൂക്ഷിക്കുന്നതിന് പരിശീലനം നൽകുക എന്നീ മാർഗ്ഗനിർദ്ദേശങ്ങൾ അനുസരിച്ചാണ് നിലവിൽ യൂണിറ്റുകൾ പ്രവർത്തിക്കുന്നത്.

3.1.8 ആകെയുള്ള 66 DWCUA യൂണിറ്റുകളിൽ 6 എണ്ണം ധനസഹായം ആവശ്യമില്ലാത്തവയായിരുന്നു. കുടുംബശ്രീ അംഗങ്ങളെ ഉൾപ്പെടുത്തി ക്ലീൻ ഡെസ്റ്റിനേഷൻ യൂണിറ്റുകൾ രൂപീകരിച്ചു നൽകിയാൽ മതിയായിരുന്നു. ഡിസ്ട്രിക്ട് ടൂറിസം പ്രൊമോഷൻ കൗൺസിൽ ആയിരുന്നു പ്രതിമാസം ശമ്പളം നൽകിയിരുന്നത്. ആശ്രാമം മൈതാനം, ബോട്ട് ജെട്ടി, കെ.എസ്.ആർ.ടി.സി. സ്റ്റാന്റ് തുടങ്ങിയ സ്ഥലങ്ങളിൽ ക്ലീനിംഗ് ജോലികൾ ചെയ്യുന്നതിനുവേണ്ടിയാണ് ടി യൂണിറ്റുകൾ രൂപീകരിച്ചത്.

3.1.9 മാർഗ്ഗരേഖയിൽ നിർദ്ദേശിക്കും പ്രകാരം പദ്ധതിയുടെ പ്രവർത്തനത്തിന് ജില്ലാതലത്തിൽ ജില്ലാ മിഷൻ കോ-ഓർഡിനേറ്ററും കോർപ്പറേഷൻ തലത്തിൽ ജില്ലാ മിഷൻ പ്രോജക്ട് ഓഫീസറും പ്രവർത്തിക്കുന്നു. കൂടാതെ 3 മാസത്തിലൊരിക്കൽ കോർപ്പറേഷൻ തലത്തിൽ മീറ്റിംഗ് കൂടുകയും അവലോകനം നടത്തുകയും ചെയ്യുന്നു. യൂണിറ്റ് ഉണ്ടാക്കുന്ന ഉൽപ്പന്നങ്ങൾ വിറ്റഴിക്കുന്നതിന് ജില്ലാ മിഷന്റെ സഹായത്തോടെ വിപണനമേളകൾ, ഫെസ്റ്റ്, മാസചന്തകൾ എന്നിവ സംഘടിപ്പിക്കുന്നു. സി.ഡി.എസ്.-ന്റെയും ജില്ലാ മിഷന്റെയും സഹായത്തോടുകൂടി യൂണിറ്റ് പ്രവർത്തനം വിലയിരുത്തി ആവശ്യമായ സഹായങ്ങൾ ചെയ്തു വരുന്നു.

3.1.10 വനിതാ യൂണിറ്റുകളുടെ പ്രവർത്തനത്തിനും നിരീക്ഷണത്തിനുമായി ഡിവിഷൻ തലത്തിൽ എ.ഡി.എസ്. ഭരണസമിതി രൂപീകരിക്കുകയും ടി ഭരണസമിതി പ്രവർത്തനം പരിശോധിക്കുകയും പ്രശ്നങ്ങൾ പരിഹരിച്ച് നൽകുകയും ചെയ്യുന്നു. നിലവിലുള്ള എല്ലാ യൂണിറ്റുകളും ഗൂപ്പായി പ്രവർത്തിച്ച് പദ്ധതികൾ നടപ്പിലാക്കി വരുന്നു.

3.1.11 2015 മാർച്ചിൽ എസ്.ജെ.എസ്.ആർ.വൈ. പദ്ധതി നിർമ്മാണക്കൂടിയും NULM ആരംഭിക്കുകയും ചെയ്തു. ഈ പദ്ധതിയിൽ വനിതാ തൊഴിൽ യൂണിറ്റ്, വ്യക്തിഗത തൊഴിൽ യൂണിറ്റ് എന്നിവയ്ക്ക് പരിശീലനം നൽകിവരുന്നു.

ഖണ്ഡിക നമ്പർ 24, 25

ശിപാർശ

3.2.1 യന്ത്രവൽകൃത ഡീഫൈബറിങ്ങ് യൂണിറ്റ് സ്ഥാപിക്കുവാനാവശ്യമായ സ്ഥലത്തിന്റെ സ്വീകാര്യത സംബന്ധിച്ച് പഠനം നടത്താതെയും മതിയായ ആസൂത്രണമില്ലാതെയും ആരംഭിച്ച പദ്ധതിയുടെ ഓരോ ഘട്ടത്തിലും നടത്തേണ്ടിയിരുന്ന പ്രവൃത്തികൾ സംബന്ധിച്ച് നിർവ്വഹണോദ്യോഗസ്ഥന് വ്യക്തമായ ധാരണ ഉണ്ടായിരുന്നില്ലെന്ന് സമിതി നിരീക്ഷിക്കുന്നു. കെട്ടിട നിർമ്മാണത്തിനു കാലതാമസം വരുത്തിയതിനു പുറമെ യൂണിറ്റിന്റെ പ്രവർത്തനത്തിന് അത്യന്താപേക്ഷിതമായിരുന്ന തൊണ്ട് കുതിർക്കാനുള്ള ടാങ്ക്, കിണർ എന്നിവയും ചുറ്റുമതിലും നിർമ്മിക്കാതിരുന്നതും പശ്ചാത്തല സൗകര്യമൊരുക്കാതെയും ട്രയൽ റൺ നടത്താതെയും തിട്ടക്കത്തിൽ യന്ത്രങ്ങൾ വാങ്ങിയതും കരാറിലെ വ്യവസ്ഥകൾക്ക് വിരുദ്ധമായി ₹9.54 ലക്ഷം യന്ത്രത്തിന്റെ വിതരണക്കാരന് നൽകിയതും ജില്ലാ പഞ്ചായത്തിന്റെ വീഴ്ചയാണെന്ന് സമിതി വിലയിരുത്തുന്നു.

3.2.2 പദ്ധതികൾ രൂപീകരിച്ച് അംഗീകാരത്തിന് സമർപ്പിക്കുമ്പോൾ അവയുടെ പ്രായോഗികതയും ആവശ്യമായ അടിസ്ഥാന സൗകര്യങ്ങളുടെ ലഭ്യതയും ഉറപ്പുവരുത്തേണ്ടതാണെന്ന് സമിതി നിർദ്ദേശിക്കുന്നു. ഡീഫൈബറിങ്ങ് യൂണിറ്റ് യഥാസമയം നിർമ്മിച്ച് ജനോപകാരപ്രദമായ രീതിയിൽ പ്രവർത്തിപ്പിക്കുന്നതിൽ വീഴ്ച വരുത്തിയ ഉദ്യോഗസ്ഥർക്കെതിരെ നടപടി സ്വീകരിക്കണമെന്നും ആയതിന്റെ റിപ്പോർട്ട് ലഭ്യമാക്കണമെന്നും സമിതി ശിപാർശ ചെയ്യുന്നു.

സർക്കാർ സ്വീകരിച്ച നടപടി

3.2.3 പ്രസ്തുത ഓഡിറ്റ് ഖണ്ഡികകൾക്ക് കോട്ടയം ജില്ലാ പഞ്ചായത്ത് സെക്രട്ടറി ലഭ്യമാക്കിയ മറുപടി ചുവടെ കൊടുത്തിരിക്കുന്നു.

കോട്ടയം ജില്ലാ പഞ്ചായത്തിന്റെ 1998-99 വർഷത്തെ ജനകീയാസൂത്രണം പദ്ധതി പ്രകാരമുള്ള പ്രോജക്ടായിരുന്നു ചെമ്മനാകരിയിൽ കയർമേഖലയ്ക്ക് വേണ്ടി ഡീഫൈബറിംഗ് മിൽ സ്ഥാപിക്കുക എന്നത്. ഈ പ്രോജക്ട് പ്രകാരം സംഘം വക സ്ഥലത്ത് ഡീഫൈബറിംഗ് മിൽ സ്ഥാപിക്കാനായിരുന്നു ഉദ്ദേശ്യം. എന്നാൽ സംഘം

വക സ്ഥലം, ഡീഫൈബറിംഗ് മിൽ സ്ഥാപിക്കുന്നതിനുള്ള യന്ത്രസാമഗ്രികൾ സ്ഥാപിക്കുന്നതിന് അനുയോജ്യമല്ലാത്തതാകയാൽ, ഇതിനായി വൈക്കം താലൂക്കിൽ, കലശേഖരമംഗലം വില്ലേജിലെ സർവ്വേ നമ്പർ 83/19-ൽ ഉൾപ്പെട്ട 50 സെന്റ് സ്ഥലം സംഘം പേരിൽ തീരായി വാങ്ങുകയായിരുന്നു. ടി സ്ഥലം 1,47,500/- രൂപയ്ക്കാണ് വാങ്ങിയത്. ഇതിൽ 75,000/- രൂപ ജില്ലാ പഞ്ചായത്തിന്റെ ഫണ്ടിൽ നിന്നും ബാക്കി തുക സംഘം തനതു ഫണ്ടിൽ നിന്നുമാണ് വിനിയോഗിച്ചത്. ടി സ്ഥലം ജില്ലാ പഞ്ചായത്തിന്റെ പേരിലേയ്ക്ക് മാറ്റിയിട്ടില്ല. കയർ വികസന വകുപ്പിന്റെ കീഴിൽ രജിസ്റ്റർ ചെയ്ത് 15.10.1997 മുതൽ ഈ സംഘം പ്രവർത്തിച്ചുവരുന്നു.

3.2.4 ടി സ്ഥാപനത്തിൽ സ്ഥാപിച്ചിരുന്ന യന്ത്രസാമഗ്രികൾ ലേലം ചെയ്ത തുക സർക്കാരിലേയ്ക്ക് അടയ്ക്കുന്നതിനായി യന്ത്രസാമഗ്രികളുടെ വില പി.ഡബ്ല്യു.ഡി. അധികാരികൾ നിർണ്ണയിച്ചതരികയും (ആകെ 6,45,000/- രൂപ -ആറ് ലക്ഷത്തി നാല്പത്തി അയ്യായിരം രൂപ മാത്രം) അതു പ്രകാരം ലേല നടപടികൾ സ്വീകരിക്കുകയും ചെയ്തുവെങ്കിലും ടി വിലയ്ക്ക് ലേലം കൊള്ളുവാൻ ആരും സന്നദ്ധരായില്ല. തുടർന്നു വീണ്ടും ഈ വിലയ്ക്ക് തന്നെ 07.10.2014-ൽ വില പുനർനിർണ്ണയിച്ച് ലേല നടപടികൾ സ്വീകരിച്ചുവെങ്കിലും ടി വിലയ്ക്കും സാധനങ്ങൾ ലേലത്തിൽ പിടിക്കുന്നതിന് ആരും തയ്യാറായില്ല. ആയതിനാൽ വീണ്ടും യന്ത്രസാമഗ്രികളുടെ വില പൊതുമരാമത്ത് അധികാരികളെക്കൊണ്ട് പുനർനിർണ്ണയിപ്പിക്കുകയും ഡീഫൈബറിംഗ് യൂണിറ്റിന്റെ യന്ത്രഭാഗങ്ങൾ ലേലം ചെയ്യുന്നതിന് പൊതുമരാമത്ത് വിഭാഗം 1,27,250/- രൂപയുടെ വാലേഷൻ തയ്യാറാക്കി നൽകുകയും ചെയ്തിട്ടുണ്ട്.

3.2.5 ടി പ്രോജക്ട് സാങ്കേതികമായ കാരണങ്ങളാലാണ് യഥാസമയം നടപ്പിലാക്കുവാൻ സാധിക്കാതെ പോയത്. നിർവ്വഹണ ഉദ്യോഗസ്ഥനായ വ്യവസായ കേന്ദ്രം, മാനേജർ മരണപ്പെട്ടതിനാൽ ടിയാനെതിരെ നടപടികൾ സ്വീകരിക്കുവാൻ സാധിച്ചില്ല.

3.2.6 കയർ വികസന വകുപ്പിന്റെ പദ്ധതി പ്രകാരം ടി സംഘത്തിന് 29 എച്ച്.പി. വൈദ്യുതി ഉപയോഗിച്ച് പ്രവർത്തിക്കുന്ന ഡീഫൈബറിംഗ് മിൽ സംഘം സ്ഥാപിച്ചിട്ടുണ്ട്. പ്രതിദിനം 8000 പച്ചത്തൊണ്ട് ചകിരിയാക്കുവാൻ ശേഷിയുള്ള ഈ മിൽ സംഘത്തിൽ

സ്ഥാപിച്ച് പ്രവർത്തിച്ചുവരുന്നു. ഈ ഡീഫൈബറിംഗ് മില്ലിന്റെ പ്രവർത്തനം സംബന്ധിച്ച് വിശദാംശങ്ങൾ ചുവടെ ചേർക്കുന്നു. ടി മില്ല സ്ഥാപിക്കുവാൻ 25.03.2018-ൽ കയർ വികസന വകുപ്പിന്റെ അനുമതി ലഭിക്കുകയും 25.06.2018-ലെ സ്റ്റേറ്റ് സെലക്ഷൻ കമ്മിറ്റി സ്ഥിരീകരണം നൽകുകയും ചെയ്തിട്ടുണ്ട്. മെഷിനറികൾ 16.04.2018-ൽ സ്ഥാപിക്കുകയും 21.04.2018-ന് ശേഷം റൺ നടത്തുകയും ചെയ്തു.

പുതിയ യന്ത്ര സാമഗ്രികളുടെ പട്ടിക

- 1) Heavy Duty Defibering Machine (15 HP)
- 2) Willowing Machine with HP Motor.
- 3) Willowing Machine with 5HP.
- 4) Screening Machine with 1HP.
- 5) Hydraulic bailing press with 5HP.
- 6) Conveyor for removing pith and baby fibre.
- 7) Screener.
- 8) Conveyor for removing pith.

3.2.7 പ്രതിദിനം 8000 തൊണ്ട് സംസ്കരിച്ച് ചകിരി ഉല്പാദിപ്പിക്കുന്ന യൂണിറ്റാണിത്. 31.07.2018 വരെ 1,46,489 തൊണ്ട് സംഭരിച്ച് സംഘം 91.77 ക്വിന്റൽ ചകിരി, 47.51 ക്വിന്റൽ പൊടി ചകിരി, 240.08 ക്വിന്റൽ ചകിരിച്ചോറ് എന്നിവയും ഉല്പാദിപ്പിച്ചിട്ടുണ്ട്. സംഘം വക ഈ ഡീഫൈബറിംഗ് മിൽ നിലവിൽ തൃപ്തികരമാംവിധം പ്രവർത്തിച്ചുവരുന്നുണ്ട്.

തിരുവനന്തപുരം,
2021, ജനുവരി 13.

കെ. സുരേഷ് കുറുപ്പ്,
അധ്യക്ഷൻ,
ലോക്കൽ ഫണ്ട് അക്കൗണ്ട്സ് കമ്മിറ്റി.

അനുബന്ധം

പ്രധാനപ്പെട്ട നിഗമനങ്ങൾ/ തുടർ ശിപാർശകൾ

ക്രമ നമ്പർ	ഖണ്ഡിക നമ്പർ	ബന്ധപ്പെട്ട സ്ഥാപനം/ വകുപ്പ്	നിഗമനങ്ങൾ/തുടർ ശിപാർശകൾ
1	2.1.6	തദ്ദേശസ്വയം ഭരണ വകുപ്പ്	<p>പ്രസ്തുത വിഷയം സംബന്ധിച്ച് വിജിലൻസ് ആന്റ് ആന്റി കറപ്ഷൻ ബ്യൂറോയിൽ രജിസ്റ്റർ ചെയ്തിരിക്കുന്ന കേസ് സംബന്ധിച്ച വിശദാംശങ്ങളും ഒരുമിച്ച് വാങ്ങിയ 57 വാഹനങ്ങളിൽ കുടുംബശ്രീയ്ക്ക് കൈമാറിയ 20 വാഹനങ്ങളൊഴിച്ച് മറ്റ് വാഹനങ്ങളുടെ വിശദാംശങ്ങളും സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശിപാർശ ചെയ്യുന്നു.</p>

5114/16- 3-ാമത് റിപ്പോർട്ട്.